

विद्यालयों में सुनिश्चित हों मूलभूत सुविधाएं: डॉ. रावत

■ श्रीनगर विधानसभा क्षेत्र की शिक्षा व्यवस्था की समीक्षा में अधिकारियों को दिए निर्देश, कहा, प्रत्येक दिन दो-दो विधानसभा क्षेत्र की करें समीक्षा

मुख्य संवाददाता शाह टाइम्स देहरादून।श्रीनगर विधानसभा क्षेत्र में शिक्षा व्यवस्था को और सुदृढ़ किया जायेगा, इसके लिये विभागीय अधिकारियों को विद्यालयों में मूलभूत सुविधाओं सहित शिक्षकों को तैनाती सुनिश्चित करने के निर्देश दे दिये गये हैं। इसके अलावा अधिकारियों को प्रत्येक दिन दो-दो विधानसभा क्षेत्रों की समीक्षा कर शिक्षा व्यवस्था को प्रभावी बनाने को कहा



गया है।

सूबे के विद्यालयी शिक्षा मंत्री डॉ धन सिंह रावत ने शुक्रवार को अपने शासकीय आवास पर अपने विधानसभा क्षेत्र की शिक्षा व्यवस्थाओं को लेकर समीक्षा बैठक ली। जिसमें उन्होंने दुलमुल व्यवस्थाओं को लेकर नाराजगी जताते हुये विभागीय अधिकारियों को जमकर लताड़ लगाई। उन्होंने

विभागीय अधिकारियों को विधानसभा क्षेत्र के पावों, खिर्सी, थलीसैण व वीरोंखाल ब्लॉक के अंतर्गत विद्यालयों में मूलभूत सुविधाएं फर्नीचर, पेयजलापूर्ति, विद्युत कनेक्शन, शौचालय, प्रयोगशालाएं, स्मार्ट क्लास और कम्प्यूटर लैब सुनिश्चित करने का निर्देश दिये, ताकि अध्ययनरत छात्र-छात्राओं को कोई असुविधा न

हो। इसके अलावा उन्होंने क्षेत्र के प्राथमिक एवं माध्यमिक विद्यालयों शिक्षकों की वर्तमान स्थिति की जानकारी ली और खाली पदों पर शिक्षकों की तैनाती सुनिश्चित करने को कहा। विभागीय मंत्री ने क्षेत्र में कलस्टर विद्यालयों की स्थापना में तेजी लाने, आपदा मद के तहत स्वीकृत निर्माण कार्यों को समय पर पूरा करने, विद्यालयों के उच्चोत्तरण

प्रस्ताव महानिदेशालय को शीघ्र उपलब्ध करने के निर्देश भी बैठक में दिये। इसके अलावा डॉ रावत ने विभागीय अधिकारियों को प्रत्येक दिन दो-दो विधानसभा क्षेत्रों की समीक्षा कर शिक्षा व्यवस्थाओं को सुदृढ़ करने के निर्देश भी बैठक में दिये।बैठक में विद्यालयी शिक्षा महा. निदेशक दीपति सिंह, निदेशक माध्यमिक शिक्षा डॉ मुकुल सती, निदेशक प्राथमिक शिक्षा अजय कुमार नौडियाल, निदेशक संस्कृत शिक्षा व अपर निदेशक माध्यमिक शिक्षा (गढ़वाल) कंचन देवराड़ी, मुख्य शिक्षा अधिकारी पौड़ी नागेंद्र बत्वाल सहित अन्य विभागीय अधिकारी उपस्थित रहे जबकि थलीसैण, खिर्सी, पावों एवं वीरोंखाल के खंड शिक्षा अधिकारियों ने बैठक में वचुंअल माध्यम से प्रतिभाग किया।

धराली आपदा पीड़ितों के घाव पांच माह बाद भी हरे

शाह टाइम्स संवाददाता

उत्तरकाशी: धराली आपदा के पांच महीने बीत चुके हैं पीड़ितों के घाव अभी भी हरे हैं। अब धराली आपदा में अपना सब कुछ खो चुके आपदा पीड़ितों का सबका बांध भी टूटने लगा है।शनिवार को धराली आपदा पीड़ितों ने जिलाधिकारी को ज्ञापन सौंप कर आपदा पीड़ितों के पुनर्वास में हो रही देरी से शासन- प्रशासन के प्रति अपनी नाराजी जाहिर की है।ग्रामीणों ने मुख्यमंत्री पुष्कर सिंह धामी के उत्तरकाशी के प्रस्तावित दौरे का विरोध और उग्र आन्दोलन समेत धरना प्रदर्शन करने की चेतावनी दी है।उन्होंने जिलाधिकारी को सौंपे गये ज्ञापन में कहा कि धराली आपदा को पांच माह बीत चुके हैं। लेकिन हमारी समस्या जस की तस है। जबकि हमारा ग्राम धराली सीमांत क्षेत्र



वाइब्रेट विलेज योजना का प्रथम ग्राम है जोकि भारत सरकार के अधिनस्ति है। ग्रामीणों ने बताया कि पांच अगस्त को खीर गंगा में आई विनाशकारी बाढ़ से धराली में पूरी तरह आपदा के भेंट चढ़ गई। जिला प्रशासन, उत्तराखण्ड सरकार, व भारत सरकार के द्वारा दर्जनों बार स्थलीय निरीक्षण कर चुके हैं। इतना ही नहीं भारत सरकार ने आपदा पीडीतों के नुकशान की भरपाई के लिये उत्तराखण्ड सरकार को विगत तीन माह पूर्व 1200 करोड. का

आर्थिक पैकेज दिया था लेकिन हम आपदा पीडीत ग्राम धराली निवासियों को उक्त पैकेज में से कुछ नहीं दिया। जबकि नुकशान का आँकलन 200 करोड. धराली आपदा पीडीतों हुआ है। उन्होंने चेतावनी दी है कि शासन- प्रशासन द्वारा अधिक विलंबता के कारण हम अपना नाराजगी व्यक्त कर मुख्यमंत्री के उत्तरकाशी आगमन व कार्यक्रम का घोर विरोध करने जा रहे हैं। ज्ञापन में महेश पंवार,ग्राम प्रधान धराली,अजय नेगी,पंचायत प्रतिनिधि सुशील प्रदीप आदि के हस्ताक्षर थे।

गूंजा पलायन का दर्द, रोजगार की उठी मांग

शाह टाइम्स संवाददाता

नई टिहरी। विधानसभा प्रतापनगर के समग्र विकास और जनभावनाओं को सर्वोच्च सम्मान देने के उद्देश्य से शुरू की गई पूर्व ब्लॉक प्रमुख प्रदीप रमोला की “जन आशीर्वाद यात्रा” अब एक व्यापक जनसंपर्क अभियान का रूप ले चुकी है। बुधवार को सेम मुखेम से आरंभ हुई यह यात्रा शनिवार को घंडियालगांव और दीनगांव होते हुए हेरवालगांव पहुंची, जहां ग्रामीणों ने यात्रा का गर्मजोशी से स्वागत किया। इस दौरान प्रदीप रमोला ने घर-घर जाकर लोगों से व्यक्तिगत संपर्क साधा और उन्हें नव वर्ष की शुभकामनाओं के साथ सेम मुखेम नागराजा मंदिर के छायाचित्र से



सुसज्जित कैलेंडर भेंट किए। उन्होंने बुजुर्गों का आशीर्वाद लेते हुए क्षेत्र की ज्वलंत समस्याओं जैसे शिक्षा, स्वास्थ्य, सड़क, बिजली और पानी की स्थिति पर गंभीर चर्चा की।

जनसंवाद के दौरान पहाड़ के गांवों से निरंतर हो रहे पलायन का मुद्दा प्रमुखता से छाया रहा। प्रदीप रमोला ने कहा कि ग्रामीणों के साथ

हुई चर्चा में यह बात स्पष्ट रूप से उभरकर आई है कि पहाड़ का खाली होना आज सबसे बड़ी चिंता का विषय है। गांव के नौजवान रोजगार के अभाव में शहरों की ओर रुख कर रहे हैं, जिससे गांव के गांव वीरान हो रहे हैं। उन्होंने सरकार से मांग की है कि पहाड़ की जनता और पानी को यहीं रोकने के लिए

एक विशेष और ठोस नीति बनाई जाए। साथ ही, ग्राम स्तर पर रोजगारपरक योजनाओं का प्रभावी क्रियाचयन सुनिश्चित किया जाए ताकि युवाओं को अपने घर-गांव में ही सम्मानजनक रोजगार मिल सके और पलायन पर प्रभावी अंकुश लग सके।

उन्होंने स्थानीय संस्कृति, मेलों और रीति-रिवाजों को संजोये रखने की अपील भी की। इस अवसर पर उनके साथ पूर्व प्रधान नरेंद्र कैतुवा, भांगेश कडियाल, सोनू रजवार, शीशपाल रावत, विजय रावत, मनोज रावत, राकेश रावत, सो. हनपाल कडियाल, शीशपाल सिंह और प्रभुकर कडियाल सहित अनेक गणमान्य लोग मौजूद रहे।

एसएसबी का स्थापना दिवस हर्षोल्लास के साथ मनाया

श्रीनगर। केंद्रीयकृत प्रशिक्षण केंद्र सशस्त्र सीमा बल (एसएसबी) श्रीनगर में शनिवार को स्थापना दिवस हर्षोल्लास, गौरव एवं धूमधाम के साथ मनाया गया। समारोह में बल की गौरवशाली परंपरा, अनुशासन, कर्तव्यनिष्ठा एवं राष्ट्र सेवा के संकल्प को दर्शाया गया। इस दौरान एसएसबी केंद्र परिसर में खेककुद प्रतियोगिताओं, जुड़ो प्रदर्शन (डेमो) और रंगारंग सांस्कृतिक कार्यक्रमों का आयोजन हुआ। जवानों एवं प्रशिक्षकों द्वारा प्रस्तुत अनुशासित, ऊर्जावान एवं आकर्षक प्रस्तुतियों ने दर्शकों को मंत्रमुग्ध किया।

■ सैकड़ों ग्रामीणों ने डाली आहुतियां, अगस्त्यमुनि में स्टेडियम निर्माण को लेकर आंदोलन जारी

शाह टाइम्स संवाददाता

रुद्रप्रयाग। अगस्त्यमुनि में प्रस्तावित स्पोर्ट्स स्टेडियम निर्माण को लेकर चल रहे विरोध के बीच शनिवार को ग्रामीणों ने शुद्धि यज्ञ का आयोजन किया। जिसमें में सैकड़ों की संख्या में ग्रामीण शामिल हुए। आयोजन का उद्देश्य आगामी 14 जनवरी से शुरू होने वाली अगस्त्य ऋषि की देवरा यात्रा से पूर्व इस पवित्र मैदान को शुद्ध



करना बताया गया। शुद्धि यज्ञ का संचालन आचार्य अनिल बेंजवाल और भूपेंद्र बेंजवाल ने किया। वेद मंत्रों के उच्चारण के साथ विधिवत हवन किया गया और यज्ञ में आहुतियां डाली गईं। पूरे वातावरण में वैदिक मंत्रोच्चार गुंजा रहा और ग्रामीणों ने शांतिपूर्ण ढंग से धार्मिक

अनुष्ठान में सहभागिता की। इस अवसर ग्रामीणों ने कहा कि अगस्त्यमुनि मैदान जुड़ो पवित्र और अगस्त्य ऋषि से मुद्रा पवित्र, ऐतिहासिक और सांस्कृतिक स्थल है, जहां वर्षों से धार्मिक अनुष्ठान, मेलों और सांस्कृतिक गतिविधियों का आयोजन होता रहा है।

राशन कार्ड धरकों के लिए खुशखबरी, गांव के शिविरों में भी हो सकेगी ई-केवाईसी

शाह टाइम्स संवाददाता

नई टिहरी। सार्वजनिक वितरण प्रणाली को अधिक पारदर्शी और सुदृढ़ बनाने के उद्देश्य से खाद्य एवं नागरिक आपूर्ति विभाग द्वारा राशन कार्ड धारकों के सत्यापन की प्रक्रिया युद्धस्तर पर चलाई जा रही है।

इसी क्रम में जिला पूर्ति अधिकारी मनोज डोभाल ने जनपद के समस्त राशन कार्ड धारकों को सूचित किया है कि जिले में ई-केवाईसी (इलेक्ट्रॉनिक नो योर कस्टमर) और मोबाइल सीडिंग का कार्य गतिमान है। विभाग का प्रयास है कि कोई भी पात्र लाभार्थी राशन से वंचित न रहे और अपराधों की पहचान की जा सके। डीएसओ ने

■ “जन-जन की सरकार जन-जन के द्वार” अभियान में मिली बड़ी राहत, राशन कार्ड सत्यापन और मोबाइल सीडिंग की सुविधा शुरू जिला पूर्ति अधिकारी ने सभी कार्ड धारकों को चेताया, आधार और राशन कार्ड लेकर नजदीकी सस्ते गल्ले की दुकान या शिविर में जल्द कराएं सत्यापन

उन सभी उपभोक्ताओं से विशेष अपील की है, जिन्होंने अभी तक अपने राशन कार्ड में अंकित परिवार के सभी सदस्यों का सत्यापन नहीं करवाया है, वे बिना किसी देरी के अपने नजदीकी सरकारी सस्ते गल्ले की दुकान पर जाकर वहां स्थापित मशीन के माध्यम से बायोमेट्रिक

ई-केवाईसी की प्रक्रिया पूर्ण करवा लें।

राशन कार्ड धारकों की सुविधा को ध्यान में रखते हुए प्रशासन ने एक और महत्वपूर्ण कदम उठाया है। 17 दिसंबर 2025 से जनपद की विभिन्न न्याय पंचायतों में शुरू हुए “जन-जन की सरकार, जन-जन

के द्वार” अभियान के तहत आयोजित होने वाले बहुउद्देशीय शिविरों में भी खाद्य विभाग द्वारा विशेष व्यवस्था की गई है। जिला पूर्ति अधिकारी ने बताया कि इन शिविरों में भी ई-केवाईसी मशीनें स्थापित करवाई जा रही हैं, ताकि दूर-दराज के क्षेत्रों में रहने वाले ग्रामीणों को सत्यापन के लिए परेशान न होना पड़े। अब लोग अपनी अन्य समस्याओं के समाधान के साथ-साथ राशन कार्ड से जुड़े महत्वपूर्ण कार्य भी अपने गांव के शिविर ही निपटा सकेंगे।

मशीन ने स्पष्ट किया है कि जिन उपभोक्ताओं की ई-केवाईसी अभी तक लंबित है, वे इन शिविरों का अधिकतम लाभ उठाएं। इसके लिए

उन्हें अपने साथ मूल राशन कार्ड और परिवार के सभी सदस्यों के आधार कार्ड की छायाप्रति लानी होगी।

शिविरों में मौजूद विभागीय कर्मचारी मौके पर ही सत्यापन और मोबाइल नंबर लिंक करने (सीडिंग) का कार्य करेंगे। प्रशासन का मानना है कि ई-केवाईसी प्रक्रिया पूर्ण होने से राशन वितरण में और अधिक पारदर्शिता आएगी और सही लाभार्थियों तक अनाज पहुंचा सुनिश्चित होगा। इसलिए, भविष्य में किसी भी प्रकार की असुविधा या राशन रुकने की समस्या से बचने के लिए उपभोक्ता इस कार्य को प्राथमिकता के आधार पर निपटाएं।

गो भक्तों के सहयोग से अब संचालित होगा गो सेवा

श्रीनगर। निर्वाश और बेसहारा गायों की सेवा और बीमार गायों का इलाज करने को लेकर गो सेवा संवर्धन समिति के युवा सदस्य क्षेत्र में विशेष अभियान चलाए हुए हैं। इस अभियान को और प्रभावी रूप से संचालित करने को लेकर गो भक्तों के सहयोग से समिति ने अब एक गो सेवा वाहन भी क्रय कर लिया है। जिससे अब बीमार अथवा चोटिल गायों तक पहुंचने और उनका उपचार कराने और निर्वाश गायों को चारा उपलब्ध करने को लेकर गो सेवा संवर्धन समिति के कार्यो को तेजी भी मिलेगी। रजिस्ट्र प्रसाद ने कहा कि इस वाहन से चोटिल और बीमार गोवंशों के लिए सस्ती बाजार से बचे हुए फल और घास लाने में भी मदद मिलेगी।

ठंड में रात भर डटे रहे ग्रामीण, एसडीएम के आश्वासन से धरना समाप्त

शाह टाइम्स संवाददाता

नई टिहरी। ऋषिकेश-कर्णप्रयाग रेल परियोजना, जिसे पहाड़ के विकास की जीवररेखा माना जा रहा है, उसके निर्माण से प्रभावित सौड़ गांव के ग्रामीणों का धैर्य आखिरकार जवाब दे गया। रेलवे कार्यदायी संस्था आरबीएनएल की रितरत वादाखिलाफी और मुआवजे के भुगतान में हो रही देरी के विरोध में ग्रामीणों ने एक उग्र आंदोलन का बिगुल फूंक दिया था, जिसने प्रशासन की नींद उड़ा दी। अपनी मांगों को लेकर अनिश्चितकालीन धरने पर बैठे प्रभावितों के आक्रोश को शांत करने के लिए प्रशासनिक अमले को भारी मांगबाक का प्रस्ताव पड़ी। स्थिति की गंभीरता का अंजा इसी बात से लगाया जा सकता है कि

शुक्रवार की रात कड़कड़ाती ठंड में खुले आसमान के नीचे बैठे ग्रामीणों को मनाने के लिए उपजिलाधिकारी (एसडीएम) पौड़ी को देर रात मौके पर दौड़ लगानी पड़ी। काफी जद्दोज्द और लंबी बातों के बाद जब एसडीएम ने एक महीने के भीतर यानी जनवरी 2026 तक सभी मांगों के निस्तारण का लिखित आश्वासन दिया, तब जाकर ग्रामीणों ने अपना आंदोलन स्थगित करने पर सहमति जताई।

घटनाक्रम के अनुसार, देश की सबसे बड़ी रेल सुरंग के निर्माण स्थल सौड़ के प्रभावितों ने आरबीएनएल प्रबंधन पर उपेक्षा का आरोप लगाते हुए शुक्रवार को रेल उप प्रबंधक के कार्यालय में तालाबंदी कर दी थी। इतना ही नहीं, आक्रोशित ग्रामीणों ने

निर्माण स्थल तक जाने वाले वाहनों की आवाजाही भी पूरी तरह उप कर दी थी। समाज सेवी दिनेश टोडरिया और युवा नेता अर्जुन नेगी के नेतृत्व में ग्रामीणों ने परियोजना के प्रवेश द्वार पर डेरा डाल दिया था। आंदोलनका. रियों की जिद थी कि जब तक उनकी चार प्रमुख मांगों का तत्काल समाधान नहीं होता और जिलाधिकारी स्वयं मौके पर नहीं आते, तब तक वे एस से मस नहीं होंगे। शुरुआत में प्रशासन ने स्थिति को संभालने के लिए राजस्व निरीक्षक जयकृष्ण भट्ट और उप राजस्व निरीक्षक उत्सव अग्रवाल को मौके पर भेजा, जिन्होंने तीन महीने में समस्याओं के समाधान का प्रस्ताव रखा। लेकिन वर्षों से आश्वासन की घुट्टी पी रहे ग्रामीणों ने इस प्रस्ताव

को सिर से खारिज कर दिया और अपना विरोध और तेज कर दिया। पुलिस और रेलवे अधिकारियों ने उन्हें उठाने की बहुत कोशिश की, लेकिन महिलाओं ने स्पष्ट कर दिया कि न्याय मिले बिना वे घर वापस नहीं जाएंगी। मामला बिगड़ता देख रात करीब साढ़े नौ बजे एसडीएम पौड़ी दीक्षिता जोशी धरना स्थल पर पहुंचीं। वहां आंदोलनकारियों और प्रशासन के बीच तीखी बहस और लंबा संवाद चला। अंततः प्रशासन को संभालने के लिए राजस्व निरीक्षक जयकृष्ण भट्ट और उप राजस्व निरीक्षक उत्सव अग्रवाल को मौके पर भेजा, जिन्होंने तीन महीने में समस्याओं के समाधान का प्रस्ताव रखा। लेकिन वर्षों से आश्वासन की घुट्टी पी रहे ग्रामीणों ने इस प्रस्ताव

जनता तक पहुंचा योजनाओं का लाभ

बेतालघाट में ‘जन-जन की सरकार, जन-जन के द्वार’ शिविर

शाह टाइम्स संवाददाता नैनीताल। राज्य सरकार द्वारा संचालित 45 दिवसीय जन-जन की सरकार, जन-जन के द्वार अभियान के अंतर्गत विकास खण्ड बेतालघाट में बहुदृशाय शिविर का आयोजन किया गया, जिसका शुभारंभ मुख्य अतिथि अपर जिलाधिकारी शैलेंद्र नेगी द्वारा किया गया। शिविर में एनआरएलएम/ग्रामीण आजीविका मिशन के अंतर्गत 12 स्वयं सहायता समूहों (सीसीएल) के आवेदन प्राप्त हुए, जिनमें से 05 को स्वीकृति प्रदान कर भुगतान किया गया तथा स्थानीय उत्पाद एवं सामग्री बिक्री के माध्यम से रुपये 1230 को आय अर्जित की गई। ग्रामीण विकास विभाग द्वारा 70 बीपीएल कार्ड बनाए गए एवं 16



एसईसीसी प्रमाण पत्र जारी किए गए। समाज कल्याण विभाग द्वारा पेंशन से संबंधित 07 प्रकरणों का निस्तारण किया गया। पशुपालन विभाग द्वारा पशुओं का टीकाकरण, कुत्रिम गर्भाधान, दवा वितरण एवं स्वरोजगार संबंधी जानकारी प्रदान की गई। राजस्व विभाग द्वारा कुल 61 विभिन्न

एवं पॉलीहाउस से संबंधित आवेदन प्राप्त किए गए। स्वास्थ्य विभाग द्वारा 48 लोगों का स्वास्थ्य परीक्षण, दवा वितरण एवं गर्भवती महिलाओं का टीकाकरण किया गया। पंचायती राज विभाग द्वारा 35 जन्म-मृत्यु प्रमाण पत्र, 16 परिवार रजिस्टर संशोधन, 08 यूसीसी आवेदन एवं राशन कार्ड से संबंधित प्रकरणों का निस्तारण किया गया। विद्युत विभाग द्वारा बिजली पोल स्थापना से संबंधित आवेदन प्राप्त किए गए, जबकि आयुष विभाग द्वारा होम्योपैथिक एवं आयुर्वेदिक पद्धति से 109 लोगों का उपचार किया गया। शिविर में 340 से अधिक नागरिकों तथा 90 से अधिक अधिकारियों/कर्मचारियों की सहभागिता रही। शिविर के दौरान क्षेत्र

से संबंधित कुल 75 जनसमस्याएं अपर जिलाधिकारी के समक्ष प्रस्तुत की गईं, जिनमें से 55 समस्याओं का मौके पर ही निस्तारण किया गया। शिविर में प्रमुख जिला पंचायत अधिकृत साह, दर्जा राज्य मंत्री दिनेश आर्य, कनिष्ठ उप प्रमुख लीला राम, उप जिलाधिकारी कैचीधाम, मौनिका खंड विकास अधिकारी, पंकज जोशी, तहसीलदार श्री कैचीधाम नेहा टम्टा, क्षेत्र पंचायत सदस्य राजेश, मनोज पडालिया, विरेंद्र सिंह, राजीव सिंह ग्राम प्रधान, भवानी देवी, विमला देवी, प्रताप बोहरा सहित विभिन्न विभागों के जिला स्तरीय अधिकारी, कर्मचारी, जनप्रतिनिधि एवं बड़ी संख्या में ग्रामीणजन उपस्थित रहे।

सदगुरु की कृपा से ब्रह्मज्ञान संभव



शाह टाइम्स ब्यूरो हल्द्वानी। संत निरंकारी मिशन हल्द्वानी द्वारा रामपुर रोड स्थित रामबाग के खुले प्रांगण में एक विशाल सत्संग का आयोजन किया गया। इस अवसर पर दिल्ली से पधारे

ब्रह्मज्ञान के विना मनुष्य अधूरा रहता है और भ्रमों से चिरा रहता है। सदगुरु की कृपा से ही ब्रह्मज्ञान की प्राप्ति संभव है। बाबा अवतार सिंह जी महाराज की वाणी का हवाला देते हुए उन्होंने कहा भक्ति लोग अभी न समझे, प्रभु को पाना भक्ति है। तज के सारे भरम भूलेंछे, गुरु रिझाना भक्ति है। महात्मा नेपाल सिंह चौधरी जी ने बताया कि यह मनुष्य जन्म जो हमें मिला है, इसे हमें व्यर्थ नहीं गवाना चाहिए। हमें इसे ईश्वर प्राप्ति के लिए समर्पित करना चाहिए। उन्होंने श्री रामचरित मानस का उद्धरण देते हुए कहा जासु कृपा सब भरम मिट जाए। उमा सोई कृपाल रघुराई। आज के समय में संतगुरु माता सुदीक्षा जी महाराज भी यही समझाती हैं कि ब्रह्मज्ञान के माध्यम से ईसाण का जीवन समर्पित और संतुलित हो सकता है। यही ज्ञान व्यक्ति के सारे भ्रमों को समाप्त कर, जीवन को सुहाना बना सकता है। कार्यक्रम के अंत में ब्रांच संयोजक आनंद सिंह नेगी जी ने सभी साधसंगत और सेवारत्न के भाई-बहनों का आभार व्यक्त किया और इस आयोजन को फल बनाने के लिए सभी का धन्यवाद किया।

स्कूली बच्चों को बांटे स्वेटर

शाह टाइम्स संवाददाता नैनीताल। आशीर्वाद यूमेन क्लब संस्था की ओर से शनिवार को राजकोय उच्च प्राथमिक विद्यालय सिगड़ी घुघु में बच्चों को स्कूल यूनिफॉर्म के स्वेटर वितरित किए गए। इस दौरान विधान प्रदर्शनी व प्रतियोगिता भी आयोजित की गयी। कार्यक्रम की मुख्य अतिथि नगर पालिका की अध्यक्ष डा. सरस्वती खोतवाल मौजूद रहीं। कार्यक्रम के प्रारंभ में बच्चों के द्वारा स्वागत गीत, सरस्वती वंदना तथा विभिन्न प्रकार के कुमाऊँनी नृत्य प्रस्तुत किए। इस मौके पर 6 से लेकर 8वीं कक्षा तक के बच्चों के द्वारा विज्ञान प्रदर्शनी लगाई गई जिसमें बच्चों की प्रतियोगिता करवाई गई, विज्ञान मॉडल स्थिर और क्रियाशील दोनों ही बनवाए गए थे। निर्णायक की भूमिका सुश्री रेखा त्रिवेदी तथा श्रीमती गीता रावत के द्वारा निभाई। विद्यालय के छात्र पीयूष कक्षा 6 ने रचन ऊर्जा परियोजना में तृतीय स्थान प्राप्त किया जबकि करण सिंह शाही कक्षा 8 ने स्मार्ट सिटी तथा शंकर कक्षा 7 ने वाटर फिल्टर मॉडल में द्वितीय स्थान प्राप्त किया वहीं अर्जुन कक्षा 7 ने बहुभुज आकृतियाँ बैकस ऑफ साइड तथा ज्वालामुखी जैसे क्रियाशील आकर्षक मॉडल में प्रथम स्थान प्राप्त किया। आशीर्वाद क्लब के सभी सदस्यों ने पालिकाध्यक्ष डा. सरस्वती खेतवाल का शाल ओढ़कर सम्मान किया।

कार्यक्रम की मुख्य अतिथि नगर पालिका की अध्यक्ष डा. सरस्वती खोतवाल मौजूद रहीं।

पुरस्कार कठिन परिश्रम का सम्मान: एसएसपी

शाह टाइम्स संवाददाता नैनीताल। नगर के दुर्गापुर स्थित पार्वती प्रेमा जगती सरस्वती विहार विद्यालय में शनिवार को विद्यार्थियों के शैक्षिक, सांस्कृतिक और खेल. कूद क्षेत्रों में उत्कृष्ट प्रदर्शन को प्रोत्साहित करने के लिए एक भव्य पुरस्कार वितरण समारोह का आयोजन किया गया। यह कार्यक्रम हर्षाउल्लास और गरिमाभय वातावरण में संपन्न हुआ। कार्यक्रम के मुख्य अतिथि जिले के पुलिस कप्तान डा. मंजुनाथ टीसी रहे, जबकि विशिष्ट अतिथि के रूप में समर्थ अग्रवाल ने भी भाग लिया। कार्यक्रम की अध्यक्षता विद्यालय के प्रबंधक श्री श्याम जी ने की, और प्रधानाचार्य डा. सूर्य प्रकाश एवं उप-प्रधानाचार्य उमेश जी भी उपस्थित रहे। मुख्य अतिथि डा.



मंजुनाथ टीसी ने विद्यार्थियों को प्रेरित करते हुए कहा कि पुरस्कार उनके कठिन परिश्रम का सम्मान होते हैं, जो भविष्य में और बेहतर प्रदर्शन करने की प्रेरणा देते हैं। विद्यालय के प्रबंधक श्री श्याम जी ने कहा कि विद्यालय का उद्देश्य सिर्फ शैक्षणिक सफलता नहीं, बल्कि संस्कारवान और जिम्मेदार नागरिकों का निर्माण करना है।

राशि और टाफी दी गई। पुरस्कार पाने वालों में प्रत्युष सिंह बिष्ट, देव ध्यानी, शिवा, चंद्रेश जोशी, दिव्यांश दीक्षित, स्वर्णिम काण्डपाल, उमंग, अर्नव, अमृत, कविश मिश्रा, और भावेश तिवारी शामिल रहे। इसके अलावा, सभी कक्षाओं में शीर्ष तीन स्थान प्राप्त करने वाले छात्रों को भी सम्मानित किया गया। समारोह में उन आचार्यों को भी नकद पुरस्कार दिया गया जिनके विषयों में छात्रों ने 90: से अधिक अंक प्राप्त किए। समारोह में विद्यालय के शिक्षक अरुण यादव, डा. माधव प्रसाद त्रिपाठी, प्रियांशु, कतन, संजय, अक्षय और कई अभिभावक भी उपस्थित रहे। समारोह के दौरान विद्यालय परिसर में एक उत्साही और गर्वित वातावरण का अनुभव हुआ।

नाज़िम की हत्या में अमरीन और राधेश्याम दोषी

शाह टाइम्स संवाददाता नैनीताल। जिला एवं सत्र न्यायाधीश हरीश कुमार गोयल की अदालत ने नैनीताल जिले के भीमताल में भीमताल रोड में चंदा देवी मंदिर के कल सुनाई जाएगी सजा पास जनवरी 2020 में हुई नाज़िम अली खान की हत्या के मामले में अहम फैसला सुनाया है। प्रेम संबंधों और साजिश के तहत की गई इस हत्या में अमरीन जहाँ और राधेश्याम शुकला को दोषी करार दिया गया है। दोनों को भाग 302 और 120 की के तहत दोषी पाया गया जबकि राधेश्याम को अक्सर एक्ट में भी दोषी ठहराया गया है। सजा पर सुनवाई के लिए 22 दिसंबर सोमवार को तारीख तय की गई है। मामले के अनुसार 2

जनवरी 2020 को अमरीन जहाँ अपने साथ नाज़िम अली को भीमताल घुमाने के बहाने अपने साथ ले गई थी। काठगोदाम-भीमताल रोड स्थित हेयरपिन बैंड के पास राधेश्याम शुकला ने 315 बॉर के तमंचे से नाज़िम को गोली मार दी। गंभीर हालत में उसे बृजलाल अस्पताल ले जाया गया जहाँ डाक्टरों ने मृत घोषित कर दिया। घटना के बाद अमरीन ने मृतक के मोबाइल से उसके भाई वाजिद अली को फोन कर झूठी सूचना दी कि एक्सिडेंट हो गया है। उसी शाम थाना भीमताल में हत्या का मुकदमा दर्ज किया गया। पुलिस जांच में सीसीटीवी फुटेज तथा कॉल डिटेल रिकॉर्ड व मोबाइल लोकेशन और फॉरेंसिक रिपोर्ट से यह साबित हुआ कि घटना के समय दोनों अभियुक्त घटना स्थल पर मौजूद थे। बरामद

तमंचे से चला खोखा कारतूस और राधेश्याम के कपड़ों पर मिला खून मृतक से मेल खा गया। जांच में यह भी सामने आया कि अमरीन और नाज़िम के बीच पहले से संबंध थे। नाज़िम की किसी अन्य महिला से

शारी हो जाने और खर्चा देना बंद करने से अमरीन नाराज थी जिसके बाद उसने राधेश्याम के साथ मिलकर हत्या की साजिश रची। अदालत ने कहा कि अभियोजन ने परिस्थितिजन्य साक्ष्यों की मजबूत

कड़ी पेश की है जबकि बचाव पक्ष कोई ठोस सफाई नहीं दे सका। इसी आधार पर दोनों को दोषी ठहराया गया। अब इस बहुवर्चिर्त हत्याकांड में सजा का ऐलान सोमवार यानी 22 दिसंबर को किया जाएगा।

दुष्कर्म और बलैकमेलिंग के आरोपी की जमानत खारिज

नैनीताल। जिला एवं सत्र न्यायाधीश हरीश कुमार गोयल की अदालत ने कोल्ड ड्रिंक में नशीला पदार्थ मिलाकर पिनेले तथा वीडियो व फोटो वायरल करने की धमकी देकर बार-बार दुष्कर्म करने के आरोपी साहिल वर्मा की जमानत अर्जी खारिज कर दी। अभियोजन पक्ष के अनुसार पीड़िता ने थाना मल्लोताल में बीती 9 दिसंबर को रिपोर्ट दर्ज कराई थी। रिपोर्ट में बताया गया कि 31 जुलाई 2024 को साहिल वर्मा अपने साथी (अब मृत) निशांत के साथ स्कूटी किराए पर लेकर पीड़िता को बॉटैनिकल गार्डन घुमाने ले गया। रास्ते में अभियुक्त ने कोका कोला में नशीला पदार्थ मिलाकर पिला दिया और पीड़िता को बॉटैनिकल गार्डन के पास ले जाकर दुष्कर्म किया। पीड़िता के अनुसार इसके बाद अभियुक्त ने बीवीघर व नोटो वायरल करने तथा बदनाम करने तथा पिता व भाई को जान से मारने की धमकी देकर उसे बलैकमेल किया। इस दौरान अभियुक्त ने कई बार हल्द्वानी एचएमटी क्षेत्र और काशीपुर में कार के अंदर व अन्य स्थानों पर दुष्कर्म किया। पीड़िता ने विरोध करने पर मारपीट करने और साथियों की ओर से निगरानी करने का भी आरोप लगाया है। मंडलक जांच के दौरान पीड़िता ने डाक्टर की जरूरत शारीरिक संबंध की जानकारी दी और गर्भवती होने के बाद गर्भपात की दवा लेने की बात भी कही। जमानत अर्जी का विरोध करते हुए जिला शासकीय अधिवक्ता सुशील कुमार शर्मा ने तर्क दिया कि अभियुक्त ने साजिश के तहत नशीला पदार्थ खिलाकर पीड़िता का शारीरिक व मानसिक शोषण किया।

आपदा प्रबंधन के टिप्स दिए

शाह टाइम्स संवाददाता नैनीताल। केंद्रीय माध्यमिक शिक्षा बोर्ड देहरादून के मार्गदर्शन में शनिवार को आपदा प्रबंधन विषय पर एक दिवसीय क्षमता निर्माण कार्यक्रम का आयोजन नैनीसी कॉन्वेंट ज्योलिकोट नैनीताल में किया गया। बता दें इस कार्यक्रम में जनपद एवं आसपास के क्षेत्रों के विद्यालयों से आए शिक्षकों ने उसाहपूर्वक सहभागिता की। कार्यक्रम का मुख्य उद्देश्य शिक्षकों को प्राकृतिक एवं मानवजनित आपदाओं के प्रति जागरूक करना तथा विद्यालय स्तर पर आपदा से निपटने की पूर्व तैयारी, त्वरित प्रतिक्रिया और सुरक्षित निकाली जैसी महत्वपूर्ण प्रक्रियाओं की जानकारी देना था। विभिन्न सत्रों के दौरान आपदा प्रबंधन के विभिन्न पहलुओं जैसे भूकंप, भूस्खलन, आग व बाढ़



आदि स्थितियों में अपनाई जाने वाली सावधानियों आपातकालीन कार्ययोजनाओं तथा विद्यार्थियों की सुरक्षा सुनिश्चित करने के उपायों पर विस्तार से चर्चा की गई। प्रतिभागि शिक्षकों ने संवादात्मक सत्रों के माध्यम से ध्येय अनुभव भी साझा किए। कार्यक्रम के समापन अवसर पर कालेज के निदेशक संजय कुमार सिंह ने अपने उद्बोधन में कहा कि ऐसे प्रशिक्षण

कार्यक्रम शिक्षकों की व्यावसायिक दक्षता बढ़ाने के साथ विद्यालयों को आपदा सुरक्षित बनाने की दिशा में एक महत्वपूर्ण कदम है। उन्होंने कार्यक्रम को अत्यंत उपयोगी और ज्ञानवर्धक बताते हुए सभी प्रतिभागि शिक्षकों एवं आयोजकों के सहयोग की सराहना की और कार्यक्रम के सफल आयोजन पर प्रसन्नता व्यक्त करते हुए कार्यक्रम का समापन किया।

आधुनिक सर्जन को परामर्शदाता की भूमिका भी निभानी चाहिए

शाह टाइम्स संवाददाता नैनीताल। पदम श्री वरिष्ठ ऑर्थोपीडिक एवं स्पाइन सर्जन तथा एम्स गुवाहाटी के अध्यक्ष प्रो. डा. बीकेएस संजय ने कहा कि ऑर्थोपीडिक सर्जनों की भूमिका केवल ऑपरेशन थिएटर तक सीमित नहीं रहनी चाहिए बल्कि उन्हें सार्वजनिक स्वास्थ्य व रोगों की रोकथाम और सामुदायिक जागरूकता में भी सक्रिय भूमिका निभानी चाहिए। बता दें गुवाहाटी में 19 दिसंबर को आयोजित आईएएससीओएन के दौरान संबोधित करते हुए उन्होंने कहा कि सर्जन की जिम्मेदारी केवल फ्रैक्चर जोड़ने या जटिल सर्जरी करने तक ही सीमित नहीं होती। डा. संजय ने टीमवर्क, नैतिक आचरण व प्रभावी संवाद और सहानुभूति के महत्व पर बल देते हुए कहा कि आधुनिक सर्जन को परामर्शदाता की भूमिका भी निभानी चाहिए। रोगियों की बात सुनना, उनके भय को समझना और परिवारों को करुणा के साथ मार्गदर्शन देना आवश्यक है। उन्होंने अपनी सफलता का सूत्र व्यवहार और कोशल बताते हुए चिकित्सकों से अपने कार्यों का दस्तावेजीकरण, प्रशंशन व प्रकाशन और प्रसार करने का आह्वान किया। रणनीति डायग्नोस्टिक, डिस्प्ले, डेमान्स्ट्रेट, डिसेमिनेट व डायलॉग व डिजिटल और डिजिटली प्रस्तुत करते हुए डा. संजय ने कहा कि प्रभावी जनस. से के लिए सभी पेशों में संचरित जनसंपर्क आवश्यक है। उन्होंने स्वास्थ्य पेशावों से विकसित भारत के ध्येय के अनुरूप कार्य करने का आह्व करते हुए कहा कि राष्ट्र निर्माण नागरिकों, नीति-निर्माताओं और पेशेवरों की सामूहिक जिम्मेदारी है न कि व्यक्ति विशेष को। ऑर्थोपीडिक एवं स्पाइन सर्जन डा. गौरव संजय ने फुट बिकृतियों, घुटने के गठिया और हिप पैन्थर से संबंधित अपने क्लीनिकल शोध और अनुभव भी प्रस्तुत किए।

नैनीताल में रविन्द्र बाली का स्वागत

शाह टाइम्स संवाददाता नैनीताल। भाषण अनुसूचित जाति मोर्चा के नवनियुक्त जिलाध्यक्ष रविन्द्र बाली के प्रथम बार शनिवार को नैनीताल आगमन पर विधायक सरिता आर्य एवं भाजपा

एससीएसटी महासंघ के प्रदेश अध्यक्ष केएल आर्य एवं बाल्मीकि समाज के राजन कुमार, गिरीश भैया सरपंच, मनोज कुमार पूर्व सरपंच द्वारा पगड़ी बांधकर जिलाध्यक्ष नैनीताल आगमन पर विधायक सरिता आर्य एवं भाजपा

रावत, मंडी सलाहकार मनोज जोशी, वरिष्ठ भाजपा नेता अरविंद सिंह पंडितार, पूर्व मंडल अध्यक्ष आनंद बिष्ट समेत पूर्व मंडल उपाध्यक्ष भूपेंद्र बिष्ट तथा मंडल महामंत्री आशीष बजाज, मंडल महामंत्री हरीश राणा, मंडल उपाध्यक्ष विक्रम राठौर, मंडल उपाध्यक्ष मोहित लाल साह तथा कार्यालय मंत्री भारत मेहरा, मंडल अध्यक्ष महिला

किसानों की आमदनी बढ़ाने को नई पहल : मुख्यमंत्री ने किया बुग्गावाला में 'मशरूम ग्राम' का शुभारंभ

कम भूमि व कम जल में अधिक लाभ वाला उद्यम है मशरूम उत्पादन : धामी

शाह टाइम्स संवाददाता
भगवानपुर/ बुग्गावाला। मुख्यमंत्री पुष्कर सिंह धामी ने हरिद्वार जनपद के बुग्गावाला में एमबी फूड्स द्वारा विकसित 'मशरूम ग्राम' का शुभारंभ किया। इस अवसर पर उन्होंने कहा कि यह पहल किसानों की आय बढ़ाने, ग्रामीण अर्थव्यवस्था को सशक्त करने और कृषि क्षेत्र में नवाचार को प्रोत्साहित करने की दिशा में एक महत्वपूर्ण कदम है। मुख्यमंत्री ने एमबी फूड्स की टीम के प्रवासों की सराहना करते हुए कहा कि मशरूम उत्पादन कम भूमि, कम जल और कम समय में अधिक लाभ देने वाला प्रभावी उद्यम है, जिससे किसान अतिरिक्त आय अर्जित कर सकते हैं।

मुख्यमंत्री ने कहा कि इस परियोजना के माध्यम से स्थानीय युवाओं और महिलाओं को स्वरोजगार के नए अवसर प्राप्त होंगे तथा स्वयं सहायता समूहों को भी आर्थिक मजबूती मिलेगी। उन्होंने विश्वास व्यक्त किया कि 'मशरूम ग्राम' मॉडल राज्य के अन्य क्षेत्रों के लिए भी प्रेरणास्रोत बनेगा और कृषि आधारित उद्यमिता को नई दिशा प्रदान करेगा। मुख्यमंत्री पुष्कर



सिंह धामी ने कहा कि प्रधानमंत्री श्री नरेंद्र मोदी के दूरदर्शी नेतृत्व में देश 'विकसित भारत' के संकल्प को साकार करने की दिशा में तेजी से आगे बढ़ रहा है। केंद्र सरकार किसानों की आय दोगुनी करने के लक्ष्य के साथ निरंतर कार्य कर रही है। उन्होंने बताया कि प्रधानमंत्री किसान सम्मान निधि योजना के तहत देशभर के 11 करोड़ किसानों को आर्थिक सहायता दी जा रही है, जिसमें उत्तराखंड के लगभग 9 लाख किसान भी लाभान्वित हो रहे हैं। साथ ही न्यूनतम संपर्न मूल्य में वृद्धि, प्रधानमंत्री फसल बीमा योजना और मृदा स्वास्थ्य कार्ड जैसी योजनाओं से किसानों को व्यापक लाभ मिल रहा है। मुख्यमंत्री ने कहा कि किसान मानवधन योजना, मिलेट मिशन, बागवानी विकास मिशन, कृषि यंत्र सस्मिडी, जूरे-जूरे सिंचाई योजना और डिजिटल कृषि मिशन जैसी योजनाएं किसानों को सशक्त बना रही हैं। उन्होंने कहा कि इस वर्ष के बजट में किसान क्रेडिट कार्ड की सीमा को तीन लाख रुपये से बढ़ाकर पाँच लाख रुपये करना किसानों के लिए एक ऐतिहासिक निर्णय है। मुख्यमंत्री ने कहा कि राज्य सरकार भी किसानों के उत्थान के लिए पूरी प्रतिबद्धता के साथ कार्य कर रही है। फार्म मशीनरी बैंक योजना के अंतर्गत कृषि उपकरणों पर 80 प्रतिशत तक सस्मिडी, तीन

❖मशरूम ग्राम से युवाओं, महिलाओं और स्वयं सहायता समूहों को मिलेगा रोजगार
❖प्रधानमंत्री मोदी के नेतृत्व में किसानों की आय दोगुनी करने की दिशा में ठोस प्रयास
❖उत्तराखंड में कृषि यंत्रों पर 80 प्रतिशत सस्मिडी और तीन लाख तक व्याजमुक्त ऋण



लाख रुपये तक व्याजमुक्त ऋण तथा नहरों से मुफ्त सिंचाई की सुविधा दी जा रही है। उन्होंने बताया कि किसानों की आय बढ़ाने के उद्देश्य से पॉलीहाउस निर्माण हेतु 200 करोड़ रुपये का प्रावधान किया गया है, जिसके तहत अब

तक लगभग 350 पॉलीहाउस स्थापित किए जा चुके हैं। मुख्यमंत्री ने कहा कि गेहूँ खरीद पर प्रति क्विंटल 20 रुपये का बोनस, गन्ने के दामों में 30 रुपये प्रति क्विंटल की वृद्धि, नई सेब नीति, काँची नीति, स्टेट मिलेट मिशन और ड्रैगन



फ़ूट नीति जैसी योजनाएं राज्य में कृषि और बागवानी को नई ऊँचाइयों तक ले जा रही हैं। इसके साथ ही 'महक क्रांति' के माध्यम से सुगंध फसलों को खेती को बढ़ावा देकर हजारों किसानों को प्रत्यक्ष लाभ पहुँचाया जा रहा है। मुख्यमंत्री ने कहा कि 'हाउस ऑफ हिमालयाज' ब्रांड के माध्यम से राज्य के स्थानीय कृषि उत्पादों को राष्ट्रीय और अंतरराष्ट्रीय स्तर पर पहचान दिलाने का कार्य किया जा रहा है। उन्होंने विश्वास व्यक्त किया कि इन सभी प्रयासों से उत्तराखंड कृषि क्षेत्र में आत्मनिर्भर बनेगा और किसानों की समृद्धि सुनिश्चित होगी। कार्यक्रम के अंत में मुख्यमंत्री ने बुग्गावाला और हरिद्वार क्षेत्र के नागरिकों से सरकार के प्रयासों में सहयोग की अपील करते हुए कहा कि जनसहभागिता के माध्यम से ही देवभूमि उत्तराखंड को कृषि सहित सभी क्षेत्रों में अग्रणी राज्य बनाया जा सकता है। इस अवसर पर कृषिमंत्री गणेश जोशी ने कहा कि मुख्यमंत्री पुष्कर सिंह धामी के कुशल नेतृत्व में सरकार के चार साल के कार्यकाल में कई कीर्तमान स्थापित किए गये हैं स्वरोजगार से रोजगार की और कार्य हुआ है। कृषि एवं हॉर्टिकल्चर के माध्यम से बुग्गावाला को आगे ले जाने का काम किया जा रहा है एग्रीकल्चर के क्षेत्र में नयी क्रांति

लायी है जिसमें एप्पल पॉलिसी, मिलेट्स पॉलिसी, ड्रैगन फ़ूट पॉलिसी आदि कार्य मुख्यमंत्री के मार्गदर्शन में हुआ है कार्यक्रम में विधायक रुड़की प्रदीप बत्रा, विधायक ज्वालापुर रवि बहादुर, जिला पंचायत अध्यक्ष किरण चौधरी, पूर्व मंत्री स्वामी यतीश्वरनाथ, पूर्व मंत्री दिनेश अग्रवाल, राज्य मंत्री बलराज पासरी, राज्य मंत्री जयपाल सिंह चौहान, राज्य मंत्री श्यामवीर रानी, जिलाध्यक्ष भाजपा आशुतोष शर्मा, प्रदेश महासचिव अनिल गोयला, उपाध्यक्ष राज्य किसान आयोग अजीत चौधरी, प्रदेश अध्यक्ष लघु उद्योग भारती विजय तोमर, एमबी फूड प्रोसेसिंग ग्रुप के संरक्षक मनमोहन भारद्वाज, विशाल भारद्वाज, जिलाधिकारी भूपूर दीक्षित, वरिष्ठ पुलिस अधीक्षक प्रमोद सिंह डोवाल, मुख्य विकास अधिकारी ललिता नारायण मिश्रा, ज्वार्ट गजिस्ट्रेंट रुड़की दीपक रामचंद्र सेठ, उप जिलाधिकारी भगवानपुर देवेन्द्र सिंह नेगी, एस्प्री देहात शेखर सुवाल, शिवा अग्रवाल, अनिल शर्मा सहित संबंधित अधिकारी, जनप्रतिनिधि एवं क्षेत्रीय कृषक एवं एमबी फूड प्रोसेसिंग ग्रुप बुग्गावाला के कर्मचारी मौजूद रहे।

आईआईटी में क्वांटम एनर्जी व स्ट्रैटेजिक मैटेरियल्स का प्रदर्शन

शाह टाइम्स संवाददाता
रुड़की। इंडियन इंस्टिट्यूट ऑफ टेक्नोलॉजी रुड़की के कन्वोकेशन हॉल में आज 69वीं डिपार्टमेंट ऑफ एटॉमिक एनर्जी (डीएई) सालिड स्टेट फिजिक्स सिम्पोजियम (डीईई एसएसपीएस 2025) का औपचारिक उद्घाटन किया गया। यह आयोजन सालिड स्टेट फिजिक्स, एडवांस्ड मैटेरियल्स तथा फ्रंटियर साइंटिफिक रिसर्च में उत्कृष्टता के प्रति भारत की दीर्घकालिक प्रतिबद्धता को पुनः स्थापित करता है। यह प्रतिष्ठित सिम्पोजियम 19 से 23 दिसंबर 2025 तक आयोजित किया जा रहा है और इसका

आयोजन भाषा एटॉमिक रिसर्च सेंटर (वार्क), सुबई द्वारा किया गया है। इसे बोर्ड ऑफ रिसर्च इन न्यूक्लियरसाइंस (बीआरएएस), डिपार्टमेंट ऑफ एटॉमिक एनर्जी (डीएई), भारत सरकार का प्रायोजन प्राप्त है। आईआईटी रुड़की इस आयोजन की मेजबानी राष्ट्रीय एवं वैश्विक स्तर पर प्रासंगिक वैज्ञानिक अनुसंधान को आगे बढ़ाने में अपनी निरंतर भूमिका के तहत कर रहा है। उद्घाटन सत्र में भारत के प्रमुख वैज्ञानिक संस्थानों के वरिष्ठ नेतृत्व की उपस्थिति रही। कार्यक्रम में प्रोफेसर कमल किशोर पंत, डायरेक्टर, आईआईटी रुड़की; डॉ. एस. एल. चापलोट,



फॉर्म डायरेक्टर, फिजिक्स ग्रुप, वार्क; डॉ. डी. वी. उदुपा, एसोसिएट डायरेक्टर, फिजिक्स ग्रुप, वार्क; डॉ. डी. भट्टाचार्य, कन्वीनर, 69वीं डीएई-एसएसपीएस 2025 एवं हेड, एटॉमिक एंड मॉलीक्यूलर फिजिक्स डिवीजन, वार्क; डॉ. वी. के. असवाल, हेड, सालिड स्टेट

फिजिक्स डिवीजन, वार्क; प्रोफेसर विवेक मलिक, लोकल कन्वीनर, 69वीं डीएई एसएसपीएस 2025; प्रोफेसर जी. डी. वर्मा, डिपार्टमेंट ऑफ फिजिक्स, आईआईटी रुड़की; प्रोफेसर रमेश चंद्र, इस्टैब्लिशमेंट इंस्ट्रुमेंटेशन सेंटर, आईआईटी रुड़की; तथा डॉ. हिमाल भट्ट एवं डॉ. निरंजन एस. रामगिरि, एडवांस्ड इलेक्ट्रॉनिक्स और स्ट्रैटेजिक सिस्टम्स जैसे राष्ट्रीय प्राथमिकताओं को आधार प्रदान करने वाले फंडामेंटल रिसर्च को आगे बढ़ाने की हगारी प्रतिबद्धता को दर्शाती है, साथ ही यह यलोवल साइंटिफिक प्रोग्रेस में भी सार्थक योगदान देती है।

सबसे प्रतिष्ठित और दीर्घकालिक साइंटिफिक फोरम में से एक है, जो लगभग सात दशकों से मैटेरियल साइंस और कंडेन्सड मैटर फिजिक्स में देश की क्षमताओं को आकार दे रहा है। आईआईटी रुड़की में इसके 69वें संस्करण की मेजबानी क्वांटम टेक्नोलॉजीज, क्लोन एनर्जी, एडवांस्ड इलेक्ट्रॉनिक्स और स्ट्रैटेजिक सिस्टम्स जैसे राष्ट्रीय प्राथमिकताओं को आधार प्रदान करने वाले फंडामेंटल रिसर्च को आगे बढ़ाने की हगारी प्रतिबद्धता को दर्शाती है, साथ ही यह यलोवल साइंटिफिक प्रोग्रेस में भी सार्थक योगदान देती है।

बिना एचआरडीए परमिशन प्लार्टिंग करने व पेड़ काटने पर मुकदमा

शाह टाइम्स संवाददाता
झरबेड़ा। प्रभारी उद्यान सचल दल केंद्र नारसन द्वारा थाने में तहरीर देकर कस्ये में स्थित पेड़ोंल पंप के पास ग्राम प्रास मानकपुर आदमपुर मार्ग पर कस्ये निवासी एक किसान द्वारा खेत में खड़े आम के पेड़ काटने तथा बिना एच आर डी ए की अनुमति के अवैध तरीके से आवासीय प्लार्टिंग का कार्य करने का आरोप लगाते हुए खेत मालिक के खिलाफ मुकदमा दर्ज कराया है।

जानकारी के अनुसार प्रभारी उद्यान सचल दल केंद्र नारसन प्रताप सिंह द्वारा थाने में तहरीर देकर बताया कि कस्ये झरबेड़ा निवासी किसान शेर सिंह पुत्र विक्रम सिंह द्वारा खेत में खड़े 6 आम के पेड़ों को बिना किसी अनुमति के काट दिए गए हैं। खेत में अभी भी 10 आम के पेड़ खड़े हुए हैं। उन्हें भी उक्त किसान किसी समय काट सकता है। उक्त किसान द्वारा अपने खेत में बिना एच आर डी ए की अनुमति के तथा खेती की भूमि को बिना 143 आबादी दर्ज काराये बिना ही आवासीय प्लार्टिंग करने का काम शुरू कर दिया गया है। उक्त किसान के खिलाफ संबंधी धाराओं में मुकदमा दर्ज किया जाये। थानाध्यक्ष अजय शाह का कहना है कि तहरीर के आधार पर मुकदमा दर्ज कर लिया गया है।

पुलिस ने एक वारंटी किया गिरफ्तार

शाह टाइम्स संवाददाता
रुड़की। गंगनहर पुलिस ने न्यायालय के आदेशानुसार एक वारंटी को गिरफ्तार किया है। वरिष्ठ पुलिस अधीक्षक महोदय जनपद हरिद्वार द्वारा न्यायालय द्वारा जारी आदेशिकाओं को शांत प्रतिशत तामिल करने हेतु निर्देशित किया

गया था जिसके अनुपालन में प्रभारी निरीक्षक महोदय द्वारा टीम गठित की गई। जिसमें थाना हाजा से उप निरीक्षक नवीन कुमार मय कांस्टेबल कांस्टेबल लाल सिंह कांस्टेबल पवन मय वाहन सरकारी के रवाना शुद्ध धारा क्षेत्र में देखरेख शांति व्यवस्था चेकिंग सदिध/ व्यक्ति छुट्टी तामिल

में रवाना थे। दिनांक 19/12/2025 को अभियुक्त नैशद पुत्र मोहम्मद हसन निवासी रामपुर डांडी रुड़की कोतवाली गंग नहर जनपद हरिद्वार के मयदन पर दक्षिण दी गई। अभियुक्त घर पर मौजूद गिला, अभियुक्त को कारण गिरफ्तारी बताकर गिरफ्तार किया गया।

संचालित जन कल्याणकारी योजनाओं की जानकारी/सुविधाएं क्षेत्रवासियों को उपलब्ध कराई गई। जनपदवासियों की समस्याओं का त्वरित निस्तारण करने के उद्देश्य से मुख्यमंत्री के निर्देशों के क्रम में एवं जिलाधिकारी मयूर दीक्षित के निर्देशन में आज चौथे दिन विकास खंड रुड़की के न्याय पंचायत भौरी की ग्राम पंचायत भौरी में अपर जिलाधिकारी (विच) दीपेंद्र सिंह नेगी की अध्यक्षता में जन-जन की सरकार जन-जन के द्वारा कार्यक्रम के तहत आयोजित किया गया बहुउद्देशीय शिविर। जन-जन की सरकार जन-जन के द्वारा आयोजित बहुउद्देशीय शिविर में क्षेत्रीय जनता द्वारा विभिन्न विभागों से संबंधित 62 शिकायतें दर्ज कराई गईं, जिसमें से 12 शिकायतों का मौके पर निस्तारण किया गया तथा शेष शिकायतों को संबंधित विभागों को त्वरित निस्तारण हेतु प्रेषित किया गया। बहुउद्देशीय शिविर में अपर जिलाधिकारी (विच) ने संबंधित अधिकारियों को निर्देश दिए हैं कि शिविर के माध्यम से जिन शिकायतों का निराकरण नहीं हो पाया है, उन शिकायतों का तत्परता



से निस्तारण करना सुनिश्चित करें इसमें किसी भी प्रकार की कोई लापरवाही नहीं बरती जानी चाहिए। उन्होंने कहा कि सरकार की जो मनसा है कि जन-जन की सरकार जन-जन के द्वारा पर ही उन्हें केंद्र एवं राज्य सरकार द्वारा संचालित जन कल्याणकारी योजनाओं का लाभ एवं सुविधा उन्हीं के द्वारा पर उपलब्ध हो सके। बहुउद्देशीय शिविर में विभिन्न विभागों के माध्यम से संचालित जन कल्याणकारी योजनाओं की जानकारी एवं उपलब्ध कराई गई सुविधा। राज्य विभाग द्वारा 12 लोगों का आय/जाति स्थार् प्रमाण पत्र नित किए गए, ग्रामीण विकास विभाग द्वारा 16 के मनरेगा जांब कार्ड जारी किए गए। पंचायत राज विभाग द्वारा 28 लोगों के जन्म प्रमाण पत्र परिवार रजिस्टर में संशोधन किया गया, कृषि विभाग द्वारा 06 लोगों को उद्यान कार्ड एवं बीज पीथ वितरण किया गया, समाज कल्याण विभाग द्वारा 05 लोगों का पेंशन प्रकरण संचालन किया गया। इस शिविर में ग्राम प्रधान अभिषेक कुमार, ब्लॉक प्रमुख लुपना राव, तहसीलदार विकास अवस्थी, खंड विकास अधिकारी सुमन कृटियाल सहित संबंधित अधिकारी जनप्रतिनिधि एवं क्षेत्रीय जनता मौजूद रही।

एआरटीओ ने चलाया स्कूल वाहनों के खिलाफ अभियान एक मारुति वैन, दो बाइक सीज, दो दर्जन चालान

शाह टाइम्स संवाददाता
रुड़की। परिवहन विभाग के द्वारा स्कूल वैनों और दोपहिया वाहनों के खिलाफ अभियान चलाया। इस दौरान एक मारुति वैन और दो बाइकों को जप्त करने के साथ सीज किया गया। मारुति वैन स्कूल के बच्चों को लाने ले जाने का काम कर रही थी और उसमें न तो नंबर प्लेट थी और हालत भी खस्ता थी। परिवहन विभाग ने अभिभावकों को भी जागरूक होने की अपील की है।

एक स्कूल वैन का वीडियो प्रसारित किया गया था जिसमें एक वैन में क्षमता से अधिक

बच्चों को बिठाया गया था, साथ ही उसमें आगे की नंबर प्लेट भी नहीं थी। गाड़ी की हालत भी ज्यादा अच्छी नहीं थी। वीडियो वायरल होने के बाद परिवहन विभाग हरकत में आया और केंद्रीय विद्यालय के समीप स्कूल वैनों को चेकिंग शुरू की। हालांकि इस दौरान स्कूल वैनों के चालक वैन को मौके पर छोड़कर गायब मिले। परिवहन विभाग ने मौके से एक वैन को जप्त किया जिसमें आगे पोले नम्बर प्लेट नहीं थी और हालत बेहद खराब थी। परिवहन विभाग ने उसे जप्त कर सीज कर दिया। वहीं परिवहन विभाग कर्मियों द्वारा दोपहिया



वाहनों के खिलाफ भी अभियान चलाया गया। जिसमें करीब 25 वाहनों के चालान काटे गए और दो बाइकों को सीज किया गया है। एआरटीओ कृष्ण कुमार पलटिया ने बताया कि दस प्रकार के वाहनों के खिलाफ कार्रवाई जारी रहेगी।

लक्सर बहुउद्देशीय शिविर में सुनी जनसमस्याएं

शाह टाइम्स संवाददाता
लक्सर। राज्य सरकार की महत्वाकांक्षी योजना "जन-जन की सरकार, जन-जन के द्वारा" अभियान के अंतर्गत शुक्रवार को ग्राम महतोली में बहुउद्देशीय शिविर का आयोजन किया गया। शिविर का उद्देश्य ग्रामीणों को उनके द्वारा पर ही सरकारी योजनाओं का लाभ पहुंचाना और उनकी समस्याओं का त्वरित समाधान करना रहा। शिविर के मुख्य अतिथि राज्य मंत्री शोभाग्राम प्रजापति रहे, जबकि विशिष्ट अतिथि पूर्व विधायक संजय गुप्ता मौजूद रहे। कार्यक्रम में उक्त लक्सर प्रवीण भट्ट, उप जिलाधिकारी लक्सर सौरभ अस्वाल सहित 28 विभागों के अधिकारी शिविर में उपस्थित रहे। शिविर

के दौरान प्रशासनिक अधिकारियों ने अलग-अलग काउंटर लगाकर ग्रामीणों की समस्याएं सुनीं। इस दौरान कुल 30 शिकायतों का पंजीकरण किया गया, जिनमें से अधिकांश शिकायतें राशन कार्ड, स्वामित्व योजना और अन्य जनकल्याणकारी योजनाओं से संबंधित रही। अधिकारियों ने अधिकतर शिकायतों का मौके पर ही निस्तारण कर दिया, जबकि शेष मामलों के शीघ्र समाधान के लिए संबंधित विभागों को निर्देश जारी किए गए। राज्य मंत्री शोभाग्राम प्रजापति ने कहा कि सरकार की मंशा है कि आम जनता को छोटी-छोटी समस्याओं के लिए दफ्तरी के चक्कर न काटने पड़ें। इसी उद्देश्य से गांव-गांव शिविर लगाकर समस्याओं का



समाधान किया जा रहा है। उन्होंने अधिकारियों को निर्देश दिए कि जन समस्याओं के निस्तारण में किसी भी प्रकार की लापरवाही न बरती जाए। वहीं उप जिलाधिकारी सौरभ अस्वाल ने बताया कि ऐसे शिविरों से न केवल समस्याओं का त्वरित समाधान हो रहा है, बल्कि लोगों में सरकार और प्रशासन के प्रति विश्वास भी बढ़ रहा है। शिविर में बड़ी संख्या में ग्रामीणों ने पहुंचकर अपनी समस्याएं रखीं और प्रशासनिक कार्यप्रणाली की सराहना की। शिविर के सफल आयोजन से ग्रामीणों में संतोष और उत्साह देखने को मिला।

जाह्नवी कपूर को होमबाउंड के लिए मिला एक्टर ऑफ द ईयर अवॉर्ड

कमल हासन भारतीय सिनेमा के बेहतरीन अभिनेताओं में से एक हैं : अनुपम खेर

मुंबई। चरित्र अभिनेता और फिल्मकार अनुपम खेर का कहना है कि कमल हासन भारतीय सिनेमा के बेहतरीन अभिनेताओं में से एक हैं और वह उनके अभिनय के प्रशंसक रहे हैं। कमल हासन और अनुपम खेर की दिल्ली के इंदिरा गांधी अंतर्राष्ट्रीय हवाई अड्डा पर अचानक मुलाकात हो गई। अनुपम खेर ने इस खास पल को सोशल मीडिया पर साझा करते हुए बताया कि कमल हासन भारतीय सिनेमा के बेहतरीन अभिनेताओं में से एक हैं। अनुपम खेर ईस्टाग्राम पर तस्वीर साझा करते हुए लिखा, दिल्ली एयरपोर्ट पर भारतीय सिनेमा के सबसे बेहतरीन अभिनेताओं में से एक कमल हासन जी से मिलकर बेहद खुशी हुई।

मुंबई। बॉलीवुड अभिनेत्री जाह्नवी कपूर को हाल ही में दिल्ली में आयोजित एक प्रतिष्ठित समारोह में उनकी फिल्म होमबाउंड के लिए एक्टर ऑफ द ईयर फीमेल के अवॉर्ड से सम्मानित किया गया है। भारत की ओर से ऑस्कर 2026 के लिए आधिकारिक एंट्री रही होमबाउंड ने इंटरनेशनल फीचर फिल्म की कैटेगरी में टॉप 15 फिल्मों में अपनी जगह बना ली है। इस फिल्म में विशाल जेटला, ईशान खट्टर और जाह्नवी कपूर ने अहम भूमिका निभाई है फिल्म समीक्षकों से भरपूर सराहना बंटोरने के बाद अंतर्राष्ट्रीय स्तर पर पहचान हासिल कर चुकी इस फिल्म के लिए जाह्नवी कपूर को मिला यह सम्मान उनके अभिनय करियर में न सिर्फ एक और महत्वपूर्ण पड़ाव है, बल्कि

ग्लोबल सिनेमा में जाह्नवी की मजबूत की मौजूदगी को और पुख्ता करती है। जाह्नवी कपूर ने अवॉर्ड जीतने के बाद इंस्टाग्राम पर अपनी खुशी जाहिर करते हुए एक भावुक पोस्ट साझा करते हुए लिखा है, इस बेहद खास फिल्म के सफर में मैंने बहुत कुछ सीखा, लेकिन जो सबसे खास बात मुझे लगी वो है कि किसी को भी जज करने से पहले हम अपने पूर्वाग्रहों के बोझ से निकलें और वे जैसे हैं, उन्हें उसी तरह देखें। हालांकि मैं दूसरों से भी यही उम्मीद करती हूँ कि मेरे बारे में कोई भी पूर्वाग्रह रखने या राय बनाने से पहले वे स्थिति का सही आकलन करें। मैं समझती हूँ यही एक ऐसा उपहार है, जो हम बतौर ईशान एक-दूसरे को दे सकते हैं। जाह्नवी कपूर ने अपनी भावनाएं व्यक्त करने

और अपने अभिनय को मिले इस घस पहचान के लिए उन्होंने एनडीटीवी को भी धन्यवाद दिया है। जाह्नवी कपूर ने इस खास फिल्म के लिए अपनी पोस्ट में निर्देशक नीरज घेवान के प्रति भी आभार जताते हुए उन्हें प्यार से सबसे बेहतरीन निर्देशक और ह्यूमन टेडी कहा है। अपनी पोस्ट के जरिए जाह्नवी ने यह भी बताया है कि होमबाउंड को भारत में मिला यह पहला अवॉर्ड है। हालांकि इन दिनों नेटफ्लिक्स पर स्ट्रीम हो रही फिल्म होमबाउंड के लिए जाह्नवी को मिला यह सम्मान न सिर्फ उनके अभिनय करियर सफर को और मजबूत करता है, बल्कि भारतीय और अंतर्राष्ट्रीय सिनेमा, दोनों में अपनी एक भरोसेमंद और अर्थपूर्ण पहचान बनाने में कारगर भूमिका भी निभा रहा है।

इत्ती सी खुशी में अन्विता का किरदार निभाना संतोषजनक: सुम्बुल

मुंबई। अभिनेत्री सुम्बुल तौकीर खान का कहना है कि इत्ती सी खुशी में अन्विता का किरदार निभाना उनके लिए भावनात्मक रूप से संतोषजनक रहा है। सोनी सब का शो इत्ती सी खुशी अन्विता सुम्बुल तौकीर खान के सफर को दर्शाता है, जहां वह केवल अस्तित्व बचाने की लड़ाई से आगे बढ़कर अपने जीवन पर नियंत्रण पाना शुरू करती है। संजय (ऋषि सक्सेना) की बढ़ती असुरक्षा और विराट रजत वर्मा की अनुसुलक्षी मौजूदगी के बीच फंसी अन्विता, अब विराट के शक्तिशाली पिता राजनाथ वर्मा फारुख सईद के आने से नई चुनौतियों का सामना कर रही है। अन्विता के सामने अब ऐसे विकल्प हैं जो उसकी सहनशक्ति और रिश्तों की परीक्षा लेंगे। जैसे-जैसे कहानी आगे बढ़ती है, अन्विता पर्सि कैफे की जिम्मेदारी संभालती है, जो उसके बढ़ते आत्मविश्वास और स्वतंत्रता को दर्शाता है। हालांकि, यह संजय के साथ संघर्ष का कारण बनता है, जिसकी असुरक्षा तब और गहरी हो जाती है जब वह अन्विता के पर्सनल डेवलपमेंट को गलत समझता है। विराट की निरंतर उपस्थिति से खुद को असुरक्षित महसूस करता है। एक भव्य पार्टी के साथ विराट के शक्तिशाली पिता राजनाथ वर्मा की एंट्री होती है। ड्रामा तब और बढ़ जाता है जब विराट बताता है कि उसने कैफे की प्रॉपर्टी खरीद ली है। वह अन्विता को वहां से निकालने की धमकी देता है। क्या अन्विता की यह नई ताकत उसके सपनों और रिश्तों दोनों को बचाने के लिए काफी होगी? सुम्बुल तौकीर खान ने कहा, अन्विता के लिए यह दौर बेहद शक्तिशाली है क्योंकि यह केवल परिस्थितियों से



लड़ने के बजाय वास्तव में अपने जीवन की कमान संभालने की ओर उसके बदलाव को दर्शाता है। इस सफर को जो बात जटिल बनाती है, वह यह है कि उसकी तरक्की को उसके करीबी लोग ही गलत समझते हैं। उसे चुनौती देते हैं। इस बदलाव के दौरान अन्विता का किरदार निभाना, जहां वह भावुक भी है, दुर्दृष्टिपूर्ण भी और अपनी जमीन बचाना सीख रही है, भावनात्मक रूप से काफी गहन और संतोषजनक रहा है। दर्शकों से ऐसे रूप में उभरते हुए देखेंगे जिसकी उन्हें उम्मीद नहीं होगी।

इत्ती सी खुशी, हर सोमवार से शनिवार नौ बजे, प्रसारित होता है।

धुरंधर ने भारतीय बाजार में 460 करोड़ रुपये की कमाई की

मुंबई। बॉलीवुड स्टार रणवीर सिंह की फिल्म धुरंधर ने भारतीय बाजार में दो सप्ताह में 460 करोड़ रुपये से अधिक की कमाई कर ली है। फिल्म धुरंधर में रणवीर सिंह के साथ अक्षय खन्ना, संजय दत्त, आर. माधवन और अर्जुन रामपाल की भी अहम भूमिका हैं। यह हाई-ऑक्टेन एक्शन-थ्रिलर आदित्य धर द्वारा लिखित, निर्देशित और निर्मित है, और इसका निर्माण ज्योति देशपांडे और लोकेश धर ने किया है। जियो स्टूडियोज द्वारा प्रस्तुत, बी62 स्टूडियोज के प्रोडक्शन और सारेगामा के सहयोग से बनी फिल्म धुरंधर भारत में करीब 5,000 स्क्रीन्स पर रिलीज हुई है। फिल्म धुरंधर को क्रिटिक्स और दर्शकों से जबरदस्त प्रतिक्रिया मिल रही है इस फिल्म में रणवीर सिंह और अक्षय खन्ना के अभिनय की जमकर तारीफ हो रही है। फिल्म धुरंधर बॉक्स ऑफिस पर लगातार धमाल मचा रही है।

एकता कपूर ने बताई क्योंकि सास भी कभी बहू थी में लीप की वजह

मुंबई। टेलीविजन क्वीन एकता कपूर ने स्टार प्लस के सबसे लोकप्रिय शो क्योंकि सास भी कभी बहू थी में आए बहुचर्चित लीप पर अपनी बात रखी है। एकता कपूर ने इस बड़े बदलाव के पीछे की सोच को साफ करते हुए बताया कि कहानी को किस दिशा में ले जाया जा रहा है। एकता कपूर का कहना है कि यह लीप किसी ड्रामेटिक अंत के लिए नहीं, बल्कि भावनाओं की सच्चाई को दिखाने के लिए लाया गया है। एकता



कपूर ने बताया कि शो में लीप लाने का फैसला इस सोच से लिया गया कि समय के साथ रिश्ते कैसे बदलते हैं। उनके लिए यह कोई पुराने सफर का अंत नहीं है, बल्कि ज़िंदगी की तरह एक आगे बढ़ने की प्रक्रिया है। जैसे असल ज़िंदगी में रिश्तों में समय के साथ दूरी आती है, भावनाएं बदलती हैं और उनके मायने नष्ट हो जाते हैं, वैसे ही इस लीप के जरिए कहानी को आगे बढ़ाया जा रहा है। एकता कपूर कहा, एक कहानीकार के तौर पर मेरे

लिए क्योंकि सास भी कभी बहू थी हमेशा से रिश्तों को समय के साथ बढ़ते, टूटते और बदलते हुए दिखाने की कहानी रही है।

जब मैंने कहानी में लीप लाने के बारे में सोचा, तो मेरा मकसद कभी भी किसी चैप्टर को खत्म करना नहीं था, बल्कि कहानी को अपने किरदारों के साथ सांस लेने और आगे बढ़ने का मौका देना था। मैं लंबे रिश्तों की हकीकत दिखाना चाहती थी कि प्यार समय के साथ कैसे अपना रूप बदलता है, गलतफहमियां कैसे जख्म छोड़ जाती हैं और कैसे भावनात्मक दूरी धीरे-धीरे ज़िंदगी में जगह बना लेती है।

पहली ही बुराई में रहे 78 घंटे तक
हेल्थ अगेज असर

शारी से घबराहट क्यों?
हकीम
रहमत दवाखाना

प्रास्त के साथ-साथ विदेशों में प्रसिद्ध

शुक्र रोग, मर्दाना ताकत, बायर्ली, सिंग कोष
शुक्राणु की कमी, बैक्टीरिया मिलें
बचस की गलतियों के निवारण के लिए
शारी से घबराहट या शारी के घबराहट मिलें

और एक ही घंटे में लंबी का कट फल का कर

बवासीर, भगंदर
फिशर एक टीका
में ठीक

सुस्ती, कमजोरी
पेट रोग, स्त्री रोग
स्त्री रोग

स्त्री व पुरुष रोग विशेषज्ञ
706066621
ISO 9001:2015 CERTIFIED
www.hakimrahmatdewakhana.com

खन सिंह मार्केट, जोली रोड, कूड़ा ब्लॉक, मुजफ्फरनगर

यौन समस्याएं
यौन समस्याओं के
विशेषज्ञ

पुराने से पुराने यौन रोग के
मरीज एक बार अवश्य मिलें

डा. सम्राट

नशाभक्ति, शराब, बीड़ी, सिगरेट,
गुटखा तम्बाकू, प्रोक्सीवॉन कैप्सूल
अफीम, चरस, डोडो पोस्ट इंजेक्शन व
अन्य नशा छुड़ाने का स्थायी ईलाज।

नावल्टी सिनेमा चौक
मुजफ्फरनगर (यू.पी.)
M-9412211108

2026 में बड़े पर्दे पर जलवा बिखेरेंगी नई ऑन स्क्रीन जोड़ियां

मुंबई। वर्ष 2026 में अभिनेता-अभिनेत्रियों की नई ऑन-स्क्रीन जोड़ियां सिक्वर स्क्रीन पर जलवा बिखरती नजर आयेंगी। वर्ष 2026 में फिल्ममेकर नए प्रयोग कर रहे हैं और दर्शक भी कुछ अलग, ताज़ा और असरदार देखना चाहते हैं, यही वजह है कि वे सिनेमा प्रेमियों के लिए कई नई ऑन स्क्रीन जोड़ियां लेकर आ रहे हैं। ऐसे में आइए जानते हैं उन नई ऑन-स्क्रीन जोड़ियों के बारे में, जिनके न सिर्फ चर्चा बंटोरने की संभावना है, बल्कि अपनी कैमिस्ट्री और एनर्जी से बड़े पर्दे पर अपनी खास पहचान छोपने की भी संभावना है। अनुराग बसु की अनटाइटल्ड म्यूजिकल फिल्म कार्तिक के इंटरस चाम और लीला की जीवंत एनर्जी वाली यह जोड़ी, न सिर्फ मास ऑडियंस के लिए बनी हाई-एनर्जी

जोड़ी है, बल्कि म्यूजिकल और विजुअल ट्रीट को ब्लॉकबस्टर बनाने का दम भी रखती है। क्राफ्ट और वर्सेटिलिटी की पावर-पैक जोड़ी यानी सिद्धांत चतुर्वेदी और वामिका गब्बी पहली बार दिल का दरवाजा खोल ना डार्लिंग के साथ आने जा रही हैं। माना जा रहा है कि सिद्धांत का अनप्रेडिक्टेबल अंदाज और वामिका की गहरी भावनात्मक अभिव्यक्ति मिलकर एक शांत लेकिन बेहद असरदार कैमिस्ट्री बनाएंगी।

सिद्धांत चतुर्वेदी - मृणाल ठाकुर की जोड़ी फिल्म दो दीवाने शहर में नजर आएगी। संवेदनशीलता, गहराई और युवा ऊर्जा से भरपूर यह जोड़ी भावनात्मक कहानी में रची बसी फिल्म दो दीवाने शहर में में खूब जंचेगी, ऐसी चर्चा है क्योंकि यह दोनों कलाकार अपने किरदारों में सच्चाई

लाने के लिए जाने जाते हैं। हालांकि फिल्म के पोस्टर और एनिमेटेड टीजर को देखकर यह संभावना और प्रबल हो गई है। फिल्म पेड़ुडी में राम चरण के करिश्माई अवतार और जाह्नवी की सॉफ्ट ग्रेस को अगर नॉर्थ और साउथ ध्वन और मृणाल ठाकुर, स्टारडम और सशक्त अभिनय का संगम है। वरुण की एनर्जी और मृणाल की भावनात्मक सच्चाई इस जोड़ी को रोमांस से लेकर ड्रामा तक हर जॉनर में असरदार बनाती है। इसी फिल्म में वरुण धवन - पूजा हेगड़े की भी जोड़ी है।

भारत आयुर्वेद मेडिकल कॉलेज हॉस्पिटल एंड रिसर्च सेंटर
10 किमी0 रूडकी रोड, पोस्ट- बरला मुजफ्फरनगर उत्तर प्रदेश 251307

दिनांक - 19/12/2025

निम्नलिखित विभागों में रिक्त पदों पर प्रोफेसरों, रीडर, प्रवक्ता की आवश्यकता है:

क्र०सं०	विभाग का नाम	पद का नाम	संख्या
1	संस्थान हॉस्पिटल	मेडिकल सुपरीटेंडेंट (Clinical Subject में पी0जी0 एवं 10 साल का अनुभव)	1
1	स्वस्थवृत्त विभाग	प्रोफेसर	1
2	स्त्री प्रसूति विभाग	लेक्चरर	1
3.	कौमारभृत्य विभाग	प्रोफेसर, लेक्चरर	1
4.	पंचकर्म विभाग	लेक्चरर	1
5.	शालाक्य तंत्र	रीडर	1

उपरोक्त सभी विभागों में NCISM नई दिल्ली भारत सरकार के द्वारा निर्धारित योग्यता के अनुसार नियुक्ति की जाएगी। तथा वेतनमान संस्थान के द्वारा निर्धारित नियमानुसार जिसमें राज्य सरकार के नियमों को दृष्टिगत रखते हुए निर्धारित किया जायेगा। इच्छुक अभ्यर्थी अपना बायोडाटा, शैक्षणिक प्रमाणपत्रों की दो प्रतियां तथा पासपोर्ट साइज फोटो के साथ ईमेल/डाक या स्वयं के माध्यम से संस्थान में आवेदन करें।

पता: भारत आयुर्वेद मेडिकल कॉलेज हॉस्पिटल एंड रिसर्च सेंटर
ईमेल: 2009AYU0260@GMAIL.COM
संपर्क: 9084681283 / 7517248038

भवदीय
(डॉ. राहुल साहेबराव दलवी)
प्राचार्य/अधीक्षक